

Yazan Rəhbərlik

18.11.19 12:15 - axırını dəyişikliklər 18.11.19 12:23



14 noyabr 2019-cu il tarixdə ADPU-nun Şeki filialında dahi Azərbaycan şairi İmadəddin Nəsiminin 650 illik yubileyinə həsr olunmuş “Nəsimi - əbədiyyət üfzündə doğan Günəş” mövzusunda elmi- nəzəri konfrans keçirilib. Konfransda filialın professor-müəllim heyəti və tələbələr iştirak ediblər. Konfransı giriş sözü ilə açan filialın direktoru dosent Rafiq Rasulov dahi Azərbaycan şairi İmadəddin Nəsiminin 650 illik yubileyinin keçirilməsi haqqında

Azərbaycan Respublikası Prezidentinin 15 noyabr 2018-ci il tarixli Sərəncamına diqqət çəkərək qeyd edib ki, böyük Azərbaycan şairi və mütəfəkkirin yubileyinin keçirilməsi ilə əlaqədar tədbirlər planı hazırlayıb həyata keçirmək tapşırığı verilib. O qeyd edib ki, dahi Azərbaycan şairi İmadəddin Nəsiminin 650 illik yubileyinə həsr olunmuş “Nəsimi - əbədiyyət üfzündə doğan Günəş” adlı konfrans filialda keçirilən silsilə tədbirlərdən biridir.

Konfransda əvvəlcə İmadəddin Nəsiminin 650 illik yubileyi münasibətilə hazırlanmış videoçarx nümayiş etdirilib. Sonra Humanitar fənlər kafedrasının müdiri t.ü.f.d. Vüsal Baxışov “Nəsimi dövrünün ictimai-siyasi xarakterləri” adlı məruzə ilə çıxış edib. Konfransda filialın Humanitar fənlər kafedrasının baş müəllimləri filol.ü.f.d. Kamil Adışirinovun “Nəsimi Azərbaycan elmi və bədii ədəbiyyatında”, Vaqif Aslanovun “Nəsimi yaradıcılığında dini və dünyəvi duyğuların sinkretizmi”, Həbibulla Manafının “Hürufilikdə Həllac Mənsur və Nəsiminin yolu: eyniliklər və fərqliliklər”, Pakizə Zakirovanın “Təsəvvüf və irfan” mövzusunda çıxışları dinlənilib.

Konfransdan sonra filialın tələbələrinin İmadəddin Nəsiminin yaradıcılığında hazırladıqları ədəbi-bədii kompozisiya nümayiş etdirilib, “Azərbaycan dili və ədəbiyyatı müəllimliyi” ixtisasının IV tədris ili tələbələri Məmmədli Vəsibə və Səfərəliyeva Təminə Nəsiminin qəzəllərini ifa ediblər.

Yazan Rəhbərlik

18.11.19 12:15 - axırını dəyişikliklər 18.11.19 12:23



Yazan Rəhbərlik

18.11.19 12:15 - axırını dəyişikliklər 18.11.19 12:23





Yazan Rəhbərlik

18.11.19 12:15 - axırını dəyişikliklər 18.11.19 12:23

